

Элдар Гуршумов

Әри «Кәлә лүгәт» проф. М. Агарунов

Әгүлмәндә бочә корһо дирәји,
Зуһун Дәдәј вәкир бири ә дүнјоһ!
Әз астарә бәхт мозолә чирәји,
Зуһун Дәдәј вәкир бири ә дүнјоһ!

Рәһ бәбәрә сәдигмәндлү вичирәј,
Фикир сохдә, таза кофһо вәчирәј,
Ә чәһтәвоз сириг-сириг дәчирәј,
Зуһун Дәдәј вәкир бири ә дүнјоһ!

Мәлһәм чунә лүгәтлүјә китобһо,
Рузлу-шәвлү довом дорәј ә тобһо,
Јә дәрјоһлуг шор бошужу битобһо,
Зуһун Дәдәј вәкир бири ә дүнјоһ!

Ә чум Худо һисоб нисди сој кәми,
Ә кушһојму пәлү нибу һој гәми,
Ләззәтлүни чүн миробој чој дәми,
Зуһун Дәдәј вәкир бири ә дүнјоһ!

Ә әшгәвоз ә хәндәј лов дәри хәлг,
Әз и бәһәр ә кәлләј дог вәри хәлг,
Чүн ишмуни зијод кәрдо әри хәлг,
Зуһун Дәдәј вәкир бири ә дүнјоһ!

Профессор, бирорлуни дусдимуш,
Јорбијори әз куч зиһим һисдимуш,
Элдар имбу шоһид садибисдимуш,
Зуһун Дәдәј вәкир бири ә дүнјоһ!